

مولانا محمد زاہد بن عبدالحق الندوی

استاذ جامعہ اسلامیہ اشاعت العلوم، اکل کوٹا

ذرائع ابلاغ کے فکر اسلامی پر ہلاکت خیز حملے اور اس کے تباہ کن اثرات

اسلام و مسلم دشمن طاقتیں اتنی زیادہ ہیں کہ ان کو فہرست میں نہیں لایا جاسکتا ہے، منجملہ ان کے کفار و مشرکین یہود و نصاریٰ سامراج کیونٹ اور منافقین سرورق و سرفہرست ہیں، یہ سب باطل پرست و فرقتہ پرست قومیں، اور طاقتیں اسلام و مسلم دشمنی میں روز اول ہی سے پیش پیش ہیں، اور وہ تو رہے گی اس لئے روز افزوں طرح طرح سے اور مختلف گوشوں اور پہلوؤں اور اسالیب سے تو لا بھی اور فعلاً بھی، ظاہراً بھی اور باطناً بھی، ذہناً بھی، اور نگہاً بھی اپنی اسلام و مسلم دشمنی کا اظہار کر رہے ہیں، اور کرتے رہیں گے، یہ ایک ان کا معاندانہ انتقامانہ جذبہ ہے، اس میں کوئی دقیقہ اور کسر انہوں نے اٹھانہیں رکھی، ایڑی چوٹی کا زور صرف کر دیا، جسوع اور جانوں کو تھکا دیا، پانی کی طرح اپنی کروڑ ہا کی دولت بے دریغ خرچ کر ڈالی، اور برابر اپنی اس مہم میں مصروف بکار ہیں، کوئی ایک چیز نہیں جس کے ذریعہ وہ مذہب اسلام کی جبین روشن اور تابناک پیشانی کو داغ دار بنانے کی کوشش کر رہے ہوں، ان گنت و بے شمار آلات اور وسائل اسباب اور ذرائع کو وہ اپنے ان مقاصد خبیثہ اور اپنی نواہلہ آمد کی کامیابی کیلئے استعمال کر رہے ہیں، کہ کسی نہ کسی طرح وہ مسلم نوجوان لڑکوں اور لڑکیوں کے اچھے بھلے افکار و خیالات احساسات و جذبات کو اور ان کے ذہن و دماغ کو منتشر اور پراگندہ بنا کر انہیں راہ راست سے دین و ایمان سے عفت و پاکدامنی سے عمدہ اخلاق اور بہترین کردار سے دست بردار کریں کہ وہ اپنے دین و ایمان کی عظیم پونجی اور سرمایہ سے ہی ہاتھ دھو بیٹھیں۔ بری فیشنوں والوں کا ان ہی بھیا تک عزائم اور ناپاک ارادوں میں کامیابیوں کے حصول کیلئے، انہوں نے ٹی وی (TV) ٹیلی ویژن، کمپیوٹر اور انٹرنیٹ کا استعمال کیا، اور فیشن Fashion و تہذیب اور ماڈرن کلچر Modern Culture کے نام پر ایسی ایسی بیہودہ فلمیں بنائیں اور ایجاد کی ہیں کہ جنہیں دیکھ کر اور سن کر شرافت آنکھیں بند کر لیتی ہیں، اور ایسی ایسی برہنہ ونگی سریلیں منظر عام پر لائیں کہ جو انسانیت سوز ہی نہیں بلکہ شرم و حیاء کی قاتل ہیں، اور کئی طور پر اس کا خاتمہ کر دیتی ہیں، ان دشمنان انسانیت نے ان جیسی تباہ کن اشیاء کا ایک طویل سلسلہ بہ تسلسل جاری و ساری کیا، جن کے بھیا تک نتائج اور برے اثرات انسانی ذہن و دماغ پر اس طرح اثر انداز ہوئے کہ ناقابل بیان، معاملہ کی خطرناکی اس حد تک کو پہنچی کہ العیاذ باللہ باپ بیٹی کے درمیان، ماں بیٹی کے درمیان، بھائی بہن کے درمیان اور دیگر محارم کے درمیان رب کائنات نے عفت و پاکدامنی کا جو حسین ترین اور نازک ترین رشتہ قائم فرمایا ہے، اور ان کے مابین جو پردہ عفت کو حائل فرمایا ہے، اسے بھی یہ چیزیں

بالائے طاق رکھنے پر انسان کو مجبور کرتی ہیں۔

آئے دن اخباروں کی ”جلی سرخیاں“ اور ”ہیڈ لائنز“ Headings یہی دلوں کو ہلانے دینے والی اور جگر و گردے کو پانی پانی کر دینے والی خبریں ہوتی ہیں، آپس کی آپس میں محارم کی عصمت دریوں کا یہ سلسلہ یہاں تک پہنچ چکا ہے کہ ایک حیوان نما آدمی نے اپنی جنسی خواہش کو پورا کرنے کے لیے اپنی حقیقی ونسی بیٹی کو اکہ کار بنا لیا ہے۔ دوسرے درندہ نما شخص نے اپنی خواہش نفسانی کی تکمیل کے لئے اپنی سگی، ہمشیرہ و بہن کو بروئے کار لایا ہے، ایک نوجوان بیٹا تو اپنی حقیقی ماں والدہ کے ساتھ زنا و فحش کاری کر بیٹھا۔

یہ سب جرائم ایسے ہیں جو قلب انسانی کو خون و خون کر دیتے ہیں، اور آنکھوں کو روٹا کر دیتے ہیں، ایسے نو مواقع کی خطرناکی اور افسوس ناک کو بیان کرتے ہوئے عربی کا ایک شاعر کہتا ہے:

لمثل هذا يذوب القلب من كمد إن كان في القلب إسلام و إيمان

ان ہی جیسی اندوہناک چیزوں کو دیکھ کر دل پانی پانی ہو جاتا ہے، اور برف کی مانند کھلنے لگتا ہے، غم و اندوہ کی وجہ سے، بشرطیکہ دل میں اسلام و ایمان ہو، انسان دین و مذہب کی پیش کردہ تعلیمات کا محافظ و پاسبان ہو، مقرر کردہ حدود الہیہ شرعیہ سے تجاوز نہ کرتا ہو۔

افسوس صد افسوس کتنی ہی ہزار ہا ہزار ہائیتی ساعتیں اور اموں و بیش بہا گھڑیاں ایسی ہوتی ہیں کہ جنہیں بہت سے ٹائم پاس کرنے والے اور وقت گزاری کرنے والے ان بے ہودہ فلموں اور فحش سریلوں میں بتا دیتے ہیں، جبکہ انسانی زندگی کا ہر نفس ہر سانس ایسا باقیمت ہے کہ جس کا بدل ہی نہیں ہے، عالم کی ہر شے کی کوئی نہ کوئی بدل ہے، بدل اگر نہیں ہے تو وقت، گھڑی، گھنٹہ اور ٹائم کا نہیں ہے، کیا وہ ان فحش کاریوں اور آوارگیوں میں اس بناء پر وقت گزارتے ہیں کہ یہ ان کی تربیت کر دی گئی، اور ان کو زیور اخلاق سے آراستہ و پیراستہ کر دی گئی، ان کو مذہب و شانستہ بنا دی گئی، اور انہیں ضائع ہونے سے بچا کر کام کا بنا دی گئی، زندگی کا سلیقہ سکھا دی گئی، ہرگز ایسا ممکن نہیں کیونکہ دشمنان اسلام کفار یہود و نصاریٰ کیونٹ، سامراج سیکولر اور منافقین جان توڑ انتھک کوششیں کر رہے ہیں کہ کسی نہ کسی طرح ملکوں اور لوگوں کو بالکل ہی تباہ کر دیا جائے اور اخلاقی قدروں کو یک لخت صفحہ ہستی سے ہی مٹا دیا جائے کہ ان کا نام و نشان تک باقی نہ رہے۔

ع نہ رہے بانس نہ بچے بانسری

ان دشمنان دین و شرع نے زنا اور لواطت اور دیگر بے حیائیوں کا جال اس طرح پھیلا دیا ہے کہ پورے انسانی معاشرہ سماج سوسائٹی کو گھن کے کیٹروں کی طرح کھوکھلا اور بالکل ہی تباہ کر دیا ہے، ایک دشمن اسلام کہتا ہے: کہ جام شراب کا دور اور قس سرد اور تاج گانوں کی محفلیں یہ دونوں چیزیں امت محمدیہ کو بری طرح تباہ کرنے میں، وہ کردار اور رول ادا کرتی ہیں کہ ہزار ہا ہزار تو ہیں، اور خطرناک سے خطرناک ٹینک اور مشین گن ایسی عام جا ہی نہیں دے

سکتے، ان دشمنان خدا اور رسول کی تو بس یہی خواہش ہے کہ ایک ایسی نئی نسل اور نئی ٹیم تیار ہو جائے کہ جن کو فوجی دستوں کے بے حیائیوں، بے ہودگیوں اور آوارگیوں اور برے اخلاق و عادات کے علاوہ کوئی فکری دامن گیر نہ ہو، وہ اپنی نشت و برخاست رفتار و گفتار و خور و نوش، بود باش، رہن سہن اور ہر چیز میں ہر وقت اور ہر گھڑی صرف اور صرف اسی سوچ و بیچارگی میں رہیں کہ انہیں اپنے مقاصد و خواہشات میں کیسے اور کس طرح کامیابی ملے اور وہ نام نہاد بدتمہذی بد اخلاقی کو عمدہ تمہذیب اور ماڈرن کلچر کے نام سے کس طرح آگے کو بڑھائیں اور اسے ترقی دیں، اور ان مکاروں کے نزدیک تو اسی دروغی سمجھت اور حیوانیت کا نام ترقی یافتہ تمہذیب یعنی ماڈرن کلچر ہے۔

یہ ایک ایسا معکمہ ہے کہ جانور بھی اس پر بے ساختہ ہنس پڑتے ہیں، اور شرم سے پانی پانی ہو جاتے ہیں، لیکن ان کینوں کو شرم نہیں آتی، پشیمک عزت و آبرو اور دین و شرع کی غیور و غیرت آنکھیں بے پناہ روٹی اور آنسو بہاتی ہیں، وہ کیسے اور کیوں کر نہ روئیں اور آنسو نہ بہائیں؟ ایسی ایسی فلمیں اور سرسلیس سلسلے آتی جا رہی ہیں جو صحیح اسلامی عقیدہ اور اسلامی اخلاق اور قدروں اور اچھے عادات و اطوار سے محاربت کر رہی ہیں، ان سے لڑائیاں لڑ رہی ہیں، ان کا خاتمہ کر دینے میں نہایت ہی اہم رول ادا کر رہی ہیں۔

نیز ایسی فلمیں اور سرسلیس پیش کی جا رہی ہیں جن میں دین و شرع کے ساتھ استہزاء اور ٹھٹھا کیا جا رہا ہے، اس کی تحقیر و توہین کی جا رہی ہے، مجرمات دین اور شعائر اسلام کی ہنسی اڑائی جا رہی ہے، حالانکہ ہم اہل ایمان بخوبی جانتے ہیں کہ استہزاء بالبدین یعنی احکام دین و شعائر اللہ کی ہنسی اڑانا اور ان کا ٹھٹھا کرنا کفر ہے اور کھلا ہوا ارتداد ہے،

العیاذ باللہ الف مرة العیاذ باللہ لاحول و لا قوة الا باللہ . اللہ پاک ارشاد فرماتا ہے:

و لئن سألنهم ليقولن إنما كنا نخوذ و نلعب قل أباک و رسوله کنتم تستهزئون، لا تتعدروا و قد کفرتم بعد ایمانکم (التوبة ۶۶)

(ترجمہ) اگر آپ ان لوگوں سے دریافت فرمائیں، پوچھیں، تو وہ ضرور بالعز و وہ بھی جواب دیں گے کہ ہم تو بس لگ جانے والوں کے ساتھ لگا کرتے ہیں، اور اہل و عیال کیا کرتے ہیں، آپ کہہ دیجئے کہ کیا اللہ پاک اور اس کے رسول ساتھ تم ٹھٹھا کرتے تھے، تم عذر و معذرت مت کرو، تم اپنے ایمان لے آنے کے بعد کافر ہو گئے ہو۔

سوچو! تو صحیح کہ اس سے بڑا کفر فریب اور دھوکہ دہی اور کیا ہو سکتی ہے۔ اللہ پاک فرماتا ہے:

بہت سے فلموں اور سریلوں میں صلحاء کو اللہ کے نیک بندوں اولیاء اللہ کو محض ان کے صلاح و تقویٰ اور بزرگی، نیوکاری، اخلاص و التہمت اور تقرب الہی کی بنا پر، کارٹون بنا کر پیش کیا گیا ہے، اور یہ ایک بھی کھلا ہوا واضح کفر و ارتداد ہے، بشرطیکہ کارٹون ساز و فلمی اداکاروں پر دلیل و حجت قائم ہو جائے۔

بہت بڑا المیہ یہ ہے کہ آج کل بڑی تعداد فلمی اداکاروں کی مسلم مردوزن ہے جو اس خلاف دین و شرع

ذریعہ کسب معاش کو اپنائے ہوئے ہیں، مزید برآں تماشہ یہ کہ یہی ان کے لئے قابل صد فخر و افتخار ہے، وہ اپنی اس محدودی قسمت پر اتنے فرحان و شاداں و نازاں ہیں کہ کوئی نیک بخت اور خوش بخت بھی اپنی خوش بختی پر شاید و باید اتنا نازاں ہوں، جس طرف کو دیکھے اس طرف بس یہی کھل حزب بما لدیہم فرحون کا منظر نظر نواز ہوتا ہے

اللہ تعالیٰ ایسے ہی بد بختوں کے متعلق ارشاد فرماتا ہے: "ان اللذین اجرموا کاناوا من الذین امنوا یضحکون • و إذا مروا بہم یضغاضون" بیگہ وہ جنہوں نے جرم کیا ہے (یعنی کفر و شرک کیا ہے) ایمان والوں سے ہنسی کرتے ہیں، (یعنی ان کو گھٹیا اور حقیر سمجھتے ہیں) اور جب یہ مومنین ان کے پاس گزرتے ہیں، تو ان کی طرف آنکھوں سے اشارے کرتے ہیں (انہیں اپنی طعن و طعنے کا تسلسل کا ہدف و نشانہ بناتے ہیں)۔

قرآن مجید میں جس (لہو الجھڑیٹ) کا ذکر اللہ تعالیٰ نے فرمایا ہے اس سے کیا مراد ہے؟ اس سے مراد یہودہ باتیں، باجے، گانے، دین و ایمان سے دور کر دینے والی چیزیں، آج کل چینلوں پر جو تاج گانے باجے بانسریوں کا چلن بالکل عام ہے، بس یہی "لہو الجھڑیٹ" ہیں، ان ہی گانوں کے متعلق تو ارشاد باری تعالیٰ ہے:

"و من الناس من یشتري لہو الحدیث لیضل عن سبیل اللہ بغیر علم و یتخذھا ہزوا أولئک لہم عذاب مہین" (لقمان)

ترجمہ: لوگوں میں بعضا وہ ہے جو بے ہودہ باتوں یعنی گانوں کا خریدار بنتا ہے، تاکہ ان کے ذریعہ اوروں کو راہ خدا سے دین و ایمان سے بغیر کسی دلیل کے گمراہ کر دے، اور آیات خدا وعدی و احکام الہی کو ہنسی بنا لے، ان ہی لوگوں کے لئے رسوا کن عذاب ہوگا۔

حضرت ابن مسعود نے تین مرتبہ قسم کھا کر فرمایا "لہو الجھڑیٹ" سے مراد غناء یعنی گانا ہے، نیز حضرت ابن مسعود نے فرمایا کہ الغناء ینبت النفاق فی القلب کما ینبت العاء الغضب، گانا انسان کے دل میں نفاق کو اگااتا ہے، یعنی پیدا کرتا ہے، بالکل اسی طرح کہ جس طرح پانی گھاس سبزہ اور ہریالی کو اگااتا ہے۔

حضرت امام مالکؒ سے گانے سے متعلق پوچھا گیا تو فرمایا: إنما یفعلہ عندنا الفساق، کہ ہمارے یہاں تو گانے والا کام بس فاسق و فاجر، بدکار و بددین ہی کرتے ہیں۔ امام ابن القیم فرماتے ہیں:

حب القرآن الکریم و حب الحان الغناء و فی قلب عبد لیس یجتہد فی حب القرآن الکریم کی محبت اور گانے کی طمطراقوں کی محبت کسی بندۂ خدا کے دل میں یہ دونوں متضاد چیزیں یکجا نہیں ہو سکتیں، ابن القرآن و حبہ و ابن الحان الغناء و حبہا، کجا حب قرآن کریم، و کجا حب الحان غناء۔

فلمی دنیا کے روشن و تابناک ستارے "ان کے بدنما و بھیا تک لایعنی و بے سود گانے"

ان گانگوں کی ایذا رسانیوں کا سلسلہ طویل ہو چکا ہے، یہاں تک کہ ان میں سے بعض (عاملہ اللہ بما یتستحق)

اللہ پاک انہیں عارت کرے، انہیں وہ برے دن دکھائے جن کے مستحق ہیں، ایسے برے گانے گاتے ہیں کہ جن کی اندر دین و شرع کے ساتھ استہزاء و تمسخر ہوتا ہے، کفر یہ کلمات ہوتے ہیں، اور بعض دوسرے گانک ایسے اشعار پڑھتے ہیں اور گانا گاتے ہیں کہ ان میں عورتوں کو بے حیائی، بے پردگی اور نقاب کشی کا حکم دیتے ہیں، یہ بد باطن جہاں ایک طرف مومن مردوں کے دین ایمان کے رہزن اور ڈاکو ہیں، تو دوسری طرف مسلم خواتین ماں، بہنوں کی محبت و پاکدامنی، عزت و آبرو کے لٹیرے ہیں، ﴿قاتلہ اللہ و آخر من نسانہ﴾ اللہ پاک عارت فرمائیں اور ان کی زبانوں کی قوت گوئی کو سلب فرما کر ان کو ہمیشہ کے لئے بے زبان گونگا بنا دے (آمین ثم آمین) ان کی بولتی بند فرمادیں۔

ان فضائی و ہوائی لائنوں اور اسٹیشنوں پر تسلط عام اور غلبہ و قبضہ منافقین اور سامراجوں کا ہی ہے، یعنی آج پوری دنیا کی میڈیا اور چائلوں پر یہی لوگ قابض ہیں، اعاننا اللہ منہم و نجنا من القوم الفاسقین، اس لئے ہم دیکھتے ہیں کہ بہت سی بیٹھکیں کانفرنسیں ان ہی ناکارے، و نامراد گرے پڑے نائل گانگوں اور فلمی اداکاروں کے اعزاز و اکرام میں بلائی جاتی اور منعقد کی جاتی ہیں، یہی صفر بخت لوگ ہائی فائی مندر و مین اور نمائندوں کی حیثیت سے مدعو کئے جاتے ہیں، مزید برآں کسی کام کے نہیں بالکل تو مصرف ایسا لگتا ہے کہ قرآن مجید نے ان ہی کی منظر کشی کرتے ہوئے کہا ہے: ”کانہم حمر مستفرفۃ فرت من قسودۃ“ ان کانفرنسوں کو منعقد کرنے والے فخر سے یہ کہتے ہیں: آج تو ہمیں ان فلمی ہیروں گانگوں اور اداکاروں کے ساتھ شرف نیاز حاصل ہوا ہے۔ آج اپنی قسمت پر جتنا تاز کریں وہ کم ہی کم ہے، ان سے بڑا قسمت کا مارا اور عقل کا اندھا اور کور مغز کون ہو سکتا ہے؟

مزید برآں یہ لوگ ان سے یہ پوچھتے ہیں کہ آخر تم نے اس معیار بلند اور بلند مقام و مرتبہ کو کیسے پالیا؟ بس یہی ہے ان کے فکر و فن کی رسائی، اور مستوی و معیار کی رفعت و بلندی، اور کمال درجہ کی ترقی و خود پسندی۔ السالہ و السالہ الیہ و ارجعون!

وہ تو ان ہی بے ہودگیوں، آوارگیوں، اور کینتگیوں کو عام کرنے میں اپنے آپ کو لگائے ہوئے ہیں، یہ تو بد کردار لوگ ہیں، جو حریت و آزادی اور جدت پسندی اور روشن خیالی کے نام پر معاشرہ اور سماج میں فحش کاریوں اور برائیوں کو عام کرنے کی مساعی بد اور ناپسندیدہ کوششیں کر رہے ہیں، اللہ تعالیٰ نے ایسے ہی روشن خیالی رکھنے والے کی متعلق فرمایا ہے: ان اللدین یحبون ان تشیع الفاحشۃ فی اللدین آمنوا لہم عذاب الیم فی اللدنیا و الآخرة و اللہ یعلم و انتم لا تعلمون۔ (سورۃ النور: ۱۹۰۵)

(ترجمہ) بیشک یہ وہی لوگ ہیں جو پسند کرتے ہیں اس بات کو کہ برائی اور بے حیائی عام ہو جائے، ایمان والوں میں ان کیلئے دکھ دینے والا عذاب ہو گا دنیا و آخرت دونوں جہاں میں اور اللہ جانتا ہے اور تم نہیں جانتے ہو۔ بیشک دشمنان اسلام صحیح اسلامی عقیدہ کی مضبوط و مستحکم بنیادوں کو کلی طور پر ڈھا کر مسمار کرنے کی خواہاں ہیں،

اللہ پاک کا ارشاد ہے: یسیدون ان یطفؤا نور اللہ بانفواہم و اللہ متم نورہ و لو کرہ الکافرون۔ یہ کافرین و مشرکین نور خداوندی کو اپنے منہوں سے بجھادینا اور گل کردینا چاہتے ہیں، حالانکہ اللہ اپنے نور کو پورا فرما کر رہے گا، بھلے ہی کافروں کو کتنا ہی ناگوار گزرے۔ ع پھونگوں سے یہ چراغ بجھایا نہ جائیگا

دشمنان اسلام چاہتے ہیں کہ مسلم نوجوان لڑکے اور لڑکیاں بالکل معطل و ناکارہ ہو کر بیٹھ رہیں، اور اس بات کے خواہاں ہیں کہ یہ ناکارہ گانگ اور نومصرف فلمی اداکار ہی ان کے لئے ایک قابل قدر نمونہ اور قابل اتباع قدوہ و آئیڈیل بنے رہیں، یہ ان ہی کے ہو کر رہ جائیں، ان ہی کی نقالی کو اپنے لیے باعث فخر سرمایہ سمجھتے رہیں۔ فحسبنا اللہ و نعم الوکیل، پس ایسے ناقابل بیان گفتہ بہ حالات میں اللہ پاک ہی ہم سب کے لئے کافی ہے، اور وہی بہترین کار ساز ہیں۔

کیا تابناک اور روشن ستارے ایسے ناکارہ اور ناخجاریہ بدکار اور بدباطن بن سکتے ہیں، یا روشن و تابناک ستارے رسول اللہ صلی اللہ علیہ وسلم کے تربیت یافتہ یا صحابہ کے طریقوں کو اپنانے والے بن سکتے ہیں؟ جواب روز روشن کی طرح عیاں اور ظاہر ہے۔ عیاں راجد عیاں!

دشمنان اسلام جو کچھ کر رہے ہیں یہ کوئی قابل تعجب بات نہیں ہے، کیوں کہ وہ تو نامور اور نام چمن دشمنان خدا اور رسول ہیں، اگر چنانکہ نام بدل جائیں کیوں کہ یہ قاعدہ مسلمات میں سے ہے کہ ناموں کا بدل دینا حقائق کو بدلنا نہیں کرتا ہے۔ لیکن اس سے بھی زیادہ قابل تعجب امر تو یہ ہے کہ آپ بہت سے مسلمانوں کو دیکھیں گے کہ وہ رقص و سرور اور ناچ گانوں اور نحش نحش اخباروں کو اپنے گھروں میں داخل کر کے مکانوں اور کینوں دونوں کی تباہ کاری و بربادی کا سامان خود اپنے ہاتھ کر رہے ہیں۔

کیا یہ لوگ حالت نزاع و جان کنی کے وقت کو اور عالم برزخ اور بعث بعد الموت (اس زندگی کے بعد دوسری زندگی ہوگی)، نیز قیامت کے دن کی ہولناکیوں اور خوفناکیوں کو بھول گئے؟ کیا رسول اللہ صلی اللہ علیہ وسلم کے اس فرمان گرامی کو یاد نہیں رکھتے، جس میں آپ صلی اللہ علیہ وسلم نے فرمایا ہے: ما من عبد یسترعیہ اللہ رعیتہ یموت یوم یموت و هو غاش لرعیتہ الا حرّم اللہ علیہ الجنة (متفق علیہ)

ترجمہ: جس کسی بندہ کو اللہ تعالیٰ اپنی رعایا اور عوام کا والی اور حاکم بنا دے، پھر وہ وفات پائے، جس دن بھی وفات پائے، اس حال میں کہ وہ اپنے ماتحت رعایا کو دھوکہ دینے والا ہو، تو اللہ تعالیٰ اس پر جنت کو حرام کرے گا۔

یقیناً امت جب ذہنی، فکری پریشانیوں میں ڈالی جاتی ہے، اور اس کے عقیدے کو متا دیا جاتا ہے، تو اس کے دشمنوں پر اس سے لڑائی لڑنا اور اسے اپنا غلام بنا لینا نہایت سہل و آسان ہو جاتا ہے، امت سے جب ذہنی و فکری لڑائی لڑی جاتی ہے، اور اس کے عقیدہ کو پامال کر دیا جاتا ہے، اور اس کے اخلاق حمیدہ کو ملیا میٹ کر دیا جاتا ہے، تو اس کے

دشمنوں کے لئے اس سے توپوں اور ٹینکوں کے ذریعہ لڑائی لڑنا بالکل ہی سہل ہو جاتا ہے، یعنی توپوں کے ذریعہ لڑائی تو آسان ہے، لیکن کسی امت کے اس کے عقیدہ صحیح پر باقی رہتے ہوئے، اس سے آنکھیں ملانا کوئی آسان کام نہیں ہے، لیکن اگر امت اپنے رب کی کتاب اور اپنے نبی صلی اللہ علیہ وسلم کی سنت کو مضبوطی کے ساتھ پکڑے اور تھامے رہتی ہے، اور خصومات و مقدمات کو ان دونوں کی روشنی میں حل کراتی ہیں، تو اللہ پاک اس کے زعب کو اس کے دشمنوں کے قلوب اور دلوں میں ڈال دیتا ہے۔

چند ہندو نصائح: آخر میں مالکان چینلوں سے بھی اور ان لوگوں سے جو ان کے خریدار بنتے ہیں، اسی طرح ان دوست و احباب سے بھی جو اس طرح کی تباہ کاری کو پھیلانے اور عام کرنے کیلئے اور ان کو اپنے گھروں میں داخل کرنے کی کوشش کر رہے ہیں، مؤدبانہ ہمدردانہ اپیل کی جاتی ہے کہ اللہ پاک کے حضور حاضر ہو کر جب تک بھی تو بہ ممکن ہے، باقی تو بہ کھلا ہے، صدق و خلوص نیت سے تو بہ کر لیں اس وقت اور موڑ کے آنے سے پہلے پہلے کہ کوئی شخص یہ کہنے لگے کہ: رب ارجعون لعلی اعمل صالحاً فیما ترکت، اے میرے پروردگار آپ مجھے دوبارہ دنیا میں بھیج دیجئے کہ نیک اور اچھے کام کراؤں۔ شاعر کہتا ہے۔ صد اور دوراں دکھا تا نہیں گیا وقت پھر ہاتھ آتا نہیں ایک قطعہ عربیہ مع ترجمہ پیش خدمت ہے۔

والموت یأتی بفتۃ و اکثر من یموت ہم الشباب، و لیس للموت سن معین، و لا مرض معین
 فعلی العاقل ان یتعد للموت و ما بعدہ موت اچانک آدھر کتی ہے، اور حملہ آور ہوتی ہے، اور مرنے والوں
 میں موت کے گھاٹ اترنے والوں کی زیادہ تعداد، نو جوانوں ہی کی ہوتی ہے، موت کے لئے نہ کوئی عمر متعین ہے، اور نہ
 کوئی معین بیماری ہے، موت سے زیادہ یقینی کوئی اور شئی نہیں، پس عقلمند و دانشمند کے لیے ضروری ہے کہ موت کیلئے اور
 موت کے بعد آنے والی زندگی کے لیے ہمہ وقت تیار و مستعد رہے، پل جھپکنے کی بقدر بھی غفلت نہ برتے۔

ہو رہی ہے عمر مثل برف کم رفتہ رفتہ چپکے چپکے دم بدم

و قدیما قال قائل: عہد قدیم میں کسی کہنے والے نے بڑے پتے کی بات کہی:

لا تنظروا الی من ہلک و لکن الظروا الی من نجا کیف نجا، انک سوف تموت
 وحدک و تحاسب و حدک فاعذ للسؤال جواباً و للجواب صواباً تم ہلاک ہونے والے کی طرف
 مت دیکھو کہ وہ کیسے اور کیوں کر ہلاک ہوا، بلکہ تم نجات پانے والے کی طرف دیکھو وہ کیسے اور کیوں کر نجات پا گیا۔
 یقیناً تو تمہارا اور اکیلا ہی مرے گا فوت ہوگا، اور تو تمہارا اور اکیلا ہی زندہ کیا جائے گا، زندہ کر کے اٹھایا جائے گا اور تمہارا اور
 اکیلے ہی کا محاسبہ و مواخذہ ہوگا، پس تو سوال کیلئے جواب تیار کر اور جواب کے لئے صواب یعنی درستی کو تیار کر لے، عربی
 شاعر کہتا ہے:

و اعلم بأنک میت و محاسب یامن علیٰ سخط الجلیل اقاما

تو یقین کر لے کہ تو فوت ہونے والا ہے اور تیرا حساب لیا جائے گا۔ ہائے افسوس! اس شخص پر کہ جو رب جلیل کی ناراضگی کو مول لے کر اسی پر جمار ہا، اور غفلت کی زندگی گزارتا رہا۔۔ اور ایک شاعر کہتا ہے:

انفرح بارتکابک للمعاصی و تنسیٰ یوم تؤخذ بالنواصی

کیا تو معاصی اور گناہوں کا مرتکب ہو کر خوش ہوتا رہتا ہے، اور تو اس دن کو فراموش کر بیٹھتا ہے کہ جس دن نواصی یعنی پیشانیوں کو پکڑ لیا جائے گا۔

اللهم طهر قلوبنا من النفاق و الکبر و الحسد و أعمالنا من الرياء و السمعة، و ألسنتنا من الکذب و النميمة و الغيبة، و بطولنا من أکل الحرام، و أعیننا من الخیانة، و بیوتنا من أجهزة الفساد، و أصلح اللهم أمتنا و ولاة أمورنا و الحمد لله العالمین • (آمین یا رب العلمین)

اے اللہ تو ہمارے دلوں کو نفاق، تکبر اور حسد سے پاک و صاف فرما، اور ہمارے اعمال کو ریاء و دکھلاوے اور شہرت سے دور رکھ، اور ہماری زبانوں کو جھوٹ چغلی اور غیبت سے محفوظ فرما، اور ہمارے پیچوں کو، حرام کھانے سے بچا لے، اور ہماری آنکھوں کی خیانت (بد نظری) سے حفاظت فرما، اور ہمارے گھروں کی آلات فساد سے حفاظت فرما، اور اے اللہ تو ہمارے ائمہ اور پیشوا اور جن لوگوں کے ہاتھ زمام حکومت ہے، ان کی اصلاح فرما دے، اور ان کو راہ راست پر چلنے کی توفیق عطا فرما۔ آمین یا رب العالمین!

شیخ الحدیث حضرت مولانا مغفور اللہ صاحب مدظلہ کے درسی افادات کا عظیم شاہکار

دروس مسلم فی تقریر مقدمة مسلم

ضبط و ترتیب: مولانا فضل غفور حقانی - مولانا محمد اسرار حقانی

جس میں مقدمہ العلم حجیت حدیث اور مجرد روایات پر تفصیلی اور کافی دشانی بحث اور عبارت کی دلنشین تشریح کی گئی ہے اس مجموعہ میں بعض علمی اشکالات کے محققانہ جوابات دئے گئے ہیں۔ علاوہ ازیں یہ مجموعہ حدیث معنی کی مکمل تفصیل اور دیگر کئی خصوصیات پر مشتمل ہے۔ انداز بیان عام فہم اور سادہ آسان تہ اور طلباء کرام کیلئے نادر علمی تحفہ

ایک جلد میں منظر عام پر آ چکی ہے۔ قیمت :- 120/- روپے